



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહિતિ", છઠો માળ, એસ.આઈ.ઇ.સી.સી. કેમ્પસ, ખજોદ ચાર રસ્તા પાસે, અલથાણ રોડ, સરસાણા, સુરત - ૩૯૫ ૦૦૭
ફોન નં. ૨૨૮૯૯૯૯૯ ફોક્સ નં.૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૦૮/૦૭/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના ડૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,


For

(સેક્રેટરી જનરલ)

ભારતના કેન્દ્રિય ટેક્ષાઈલ અને રેલ્વે રાજ્ય મંત્રી દર્શનાબેન જરદોશના હસ્તે 'સીટેક્ષ' નો શુભારંભ

મશીનરી માટેના જે પાર્ટ અન્ય દેશોમાંથી આયાત થાય છે તેનું ઉત્પાદન
પણ એન્જીનિયર્સની મદદથી સુરતમાં જ કરી અધતન ટેક્ષાઈલ
મશીનરીઓનું ઉત્પાદન કરવામાં આવે : કેન્દ્રિય મંત્રી દર્શનાબેન જરદોશ

સીટેક્ષ એક્જીબીશન, અધતન ટેક્ષાઈલ મશીનરી થકી કાપડની કવોલિટી
અપગ્રેડ કરી વધુમાં વધુ એક્ષપોર્ટ કરવાની દિશામાં તેમજ વિશ્વની જરૂરિયાત
પૂરી કરવા મહત્વનું યોગદાન આપશે : ચેમ્બર પ્રમુખ રમેશ વધાસિયા

ચેમ્બર ઓફ કોમર્સ તથા સુરત ટેક્ષમેક ફેડરેશન દ્વારા આયોજિત ત્રિદિવસીય
સીટેક્ષ એક્ષપોર્ટ અધતન ટેક્ષાઈલ મશીનરીઓનું પ્રદર્શન શરૂ થયું

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી અને સધર્ન ગુજરાત ચેમ્બર ટ્રેડ એન્ડ ઇન્ડસ્ટ્રીઝ
ડેવલપમેન્ટ સેન્ટર તથા સુરત ટેક્ષમેક ફેડરેશનના સંયુક્ત ઉપક્રમે તા. ૮, ૯ અને ૧૦ જુલાઈ, ૨૦૨૩ ના રોજ
સવારે ૧૦:૦૦ થી સાંજે ૬:૦૦ વાગ્યાના સમયગાળા દરમ્યાન સરસાણા સ્થિત સુરત ઇન્ટરનેશનલ

એકજીબીશન એન્ડ કન્વેન્શન સેન્ટર ખાતે ‘સીટેક્ષ – સુરત ઈન્ટરનેશનલ ટેક્ટાઈલ એક્ષ્પો– ૨૦૨૩’નું આયોજન કરવામાં આવ્યું છે. આજે સવારે ૧૦:૦૦ કલાકે સીટેક્ષ એકજીબીશનનો ઉદ્ઘાટન સમારોહ યોજાયો હતો. જેમાં મુખ્ય મહેમાન તેમજ ઉદ્ઘાટક તરીકે ભારતના કેન્દ્રિય ટેક્ટાઈલ અને રેલ્વે રાજ્ય મંત્રી દર્શનાબેન જરદોશ ઉપસ્થિત રહ્યા હતા અને તેમના હસ્તે સીટેક્ષનું ઉદ્ઘાટન કરવામાં આવ્યું હતું.

ચેમ્બર ઓફ કોમર્સના પ્રમુખ રમેશ વધાસિયાએ જણાવ્યું હતું કે, ચેમ્બર દ્વારા યોજાતા સમગ્ર ટેક્ટાઈલ ઈન્ડસ્ટ્રીની મશીનરીને આવરી લેનારા પ્રદર્શન ‘સીટેક્ષ’ શ્રેષ્ઠીનું આ આઈમું પ્રદર્શન યોજાયું છે. આ મહત્વકંસી આ પ્રદર્શનનો પ્રમુખ ઉદ્દેશ શહેરના ટેક્ટાઈલ ઉદ્યોગને એક નવી દિશા અને ગતિ આપવાનો છે. ટેક્ટાઈલ ટેકનોલોજી એન્ડ મશીનરી માટે યોજાનારા આ એકજીબીશનનો સીધો લાભ સુરતના વિકાસશીલ ટેક્ટાઈલ ઉદ્યોગને મળશે. ‘સીટેક્ષ– ૨૦૨૩’ એ કાપડની કવોલિટી અપગ્રેડ કરી વધુમાં વધુ એક્ષ્પોર્ટ કરવાની દિશામાં મહત્વનું યોગદાન આપશે. આખા વિશ્વને ટેક્ટાઈલ પ્રોડક્ટની ઉપલબ્ધતા કરાવી શકાય તે માટે ટેક્ટાઈલ મશીનરીનું પ્રદર્શન યોજાયું છે.

વડાપ્રધાન નરેન્દ્ર મોદીએ વર્ષ ૨૦૨૭ સુધીમાં ભારતને ૫ ટ્રિલિયન ડોલર ઈકોનોમી બનાવવાનું લક્ષ્ય રાખ્યું છે ત્યારે ટેક્ટાઈલ મશીનરીના આ પ્રદર્શનથી સમગ્ર કાપડ ઉદ્યોગનો વિકાસ થાય અને દેશના જીડીપી ગ્રોથમાં ગુજરાત રિઝનમાંથી મહત્વનું યોગદાન આપી શકાય તેવો પ્રયાસ કરવામાં આવ્યો છે. ભારતમાં આયાત થતી મશીનરીઓનું પ્રમાણ ઘટે અને આત્મનિર્ભર ભારત અભિયાન અંતર્ગત સુરત સહિત ગુજરાત ઉપરાંત ભારતમાં જ અધતન ટેક્ટાઈલ મશીનરીઓનું ઉત્પાદન થાય તે હેતુ સાથે દેશના વિકાસમાં સહયોગ આપીશું તેમ તેમણે વધુમાં જણાવ્યું હતું.

વધુમાં તેમણે કહ્યું કે, વડાપ્રધાને દેશના ઉદ્યોગકારોને ૧ ટ્રિલિયન ડોલરના એક્ષ્પોર્ટનો લક્ષ્યાંક આપ્યો છે ત્યારે ચેમ્બર ઓફ કોમર્સ્ �SGCCI ગ્લોબલ કનેક્ટ મિશન ૮૪ અંતર્ગત સુરત સહિત સમગ્ર ગુજરાતમાંથી એક્ષ્પોર્ટ વધારી શકાય તે માટેના પ્રયત્ન શરૂ કરી દેવામાં આવ્યા છે.

કેન્દ્રિય મંત્રી દર્શનાબેન જરદોશે જણાવ્યું હતું કે, ટેક્ટાઈલ ઈન્ડસ્ટ્રીમાં હવે નવું જનરેશન વધારે સક્રિય થઈ ગયું છે, આથી યુવાઓને વિજન, ટ્રેનીંગ અને વિજન આપી જૂની મશીનરીઓ અપગ્રેડ કરી અધતન મશીનરીઓનું ઉત્પાદન કરવું પડશે. તેમણે મશીનરી ઉત્પાદકોને જણાવ્યું હતું કે, ટેક્ટાઈલ મશીનરી માટે જે પાર્ટ અન્ય દેશોમાંથી આયાત કરવામાં આવે છે તેનું ઉત્પાદન પણ અન્જીવિયસોની મદદથી અહી જ કરવામાં આવે. ભારત સરકાર હવે આત્મનિર્ભર તરફ આગળ વધી રહી છે, જેમાં દરેક ઉદ્યોગકારોને સહયોગ આપવાનો રહેશે. તેમણે ઉદ્યોગકારોને પ્રોડક્શનની સાથે સાથે માર્કીટીંગ ઉપર પણ વધારે ભાર આપવા સૂચન કર્યું હતું.

વધુમાં તેમણે કહ્યું હતું કે, સરકાર દ્વારા ચિંતન બેઠકમાં કયા સેક્ટરને નવી ઊંચાઈએ લઈ જવામાં આવે તે અંગે સમીક્ષા કરવામાં આવી રહી છે. પીએમ મિત્રા પાર્કમાં અન્ય દેશોમાંથી રોકાણ આવે તેના બદલે ભારતના ઉદ્યોગ સાહસિકોને તક મળી રહે તે દિશામાં પ્રયાસ કરવો પડશે. રિસર્ચ એન્ડ ડેવલપમેન્ટ થકી અધતન મશીનરીઓ બનાવી આગળ વધવું પડશે. તેમણે નાના – નાના ઉદ્યોગકારોને પણ તેઓની ઈન્ડસ્ટ્રીના ડેવલપમેન્ટ માટે ચેમ્બરના માધ્યમથી રજૂઆત કરવાની સલાહ આપી હતી.

સીટેક્ષ એક્ષપોના ચેરમેન સુરેશ પટેલે જગ્યાયું હતું કે, સરસાણા સ્થિત ‘સુરત ઈન્ટરનેશનલ એક્જીબીશન એન્ડ કન્વેન્શન સેન્ટર ખાતે ૧.૩૦ લાખ સ્કવેર ફૂટમાં પ્રદર્શન યોજાયું છે, જેમાં ૮૦થી વધુ એક્જીબીટર્સ દ્વારા અધ્યતન ટેક્ટાઇલ મશીનરીઓનું પ્રદર્શન કરવામાં આવી રહ્યું છે. ખાસ કરીને જર્મની ખાતે એક્ષપોર્ટ કરતા તેમજ ત્યાં બીએમડલ્યુ કારમાં જે ફેબ્રિક્સનો ઉપયોગ કરવામાં આવે છે એ ફેબ્રિક્સનું ઉત્પાદન જે વિવિંગ મશીન પર થાય છે એ મશીનરી પણ સીટેક્ષ એક્ષપોમાં પ્રદર્શન માટે મુકવામાં આવી છે.

મેક ઈન ઈન્ડિયા કોન્સેપ્ટથી ભારતમાં જ બનતા ૧૦૦૦ આરપીએમ સ્પીડ ઘરાવતું ‘આર્મી’ ઈલેક્ટ્રોનિક જેકાઈ મશીન તથા ફક્ત ૮.૫ ફૂટની હાઈટમાં ચાલતું એકમાત્ર ઈલેક્ટ્રોનિક જેકાઈ મશીન કે જે આજ સુધીમાં અંદાજિત ૧૦ હજારથી પણ વધુ મશીન સુરતમાં ઈન્સ્ટોલ કરવામાં આવ્યા છે તેવી મશીનરીઓ પણ અહીં પ્રદર્શિત કરવામાં આવી રહી છે. આ ઉપરાંત એક્ષપોર્ટની ‘વિસ્કોસ’ જેવી કવોલિટીનું ડિઝેક્ટલેસ કાપક બનાવવા માટેનું સ્પેશિયલી તૈયાર કરાયેલું ૧૦૦૦ થી વધુ આરપીએમની સ્પીડ ઘરાવતું એરજેટ મશીન પ્રદર્શનમાં મુકાયું છે.

આ પ્રદર્શનમાં ટેક્ટાઇલ મશીનરી, ટેક્ટાઇલ એન્સીલરી અને મશીનરીઓ, એમ્બ્રોઇડરી એન્ડ બ્રીડીંગ મશીનરી તથા એસેસરીઝ, ટેક્ટાઇલ એન્જીનિયરીંગ, ટેક્નિકલ ટેક્ટાઇલ સંબંધિત મશીનરી, પોઝીશન અને ડિજીટલ પ્રિન્ટિંગ મશીન અને એસેસરીઝનું પ્રદર્શન થઈ રહ્યું છે.

ભારતમાં પ્રથમ વખત ટેક્ટાઇલ પ્રોસેસિંગ મીલ અને ડાઈગ ઈન્ડસ્ટ્રી માટે ઈ.ડી.આર. સિસ્ટમ લોન્ચ કરવામાં આવ્યું છે. એફલુઅન્ટ વોટર રિસાયકલિંગ ઝેફએલડી પ્લાન્ટ પ્રથમ વખત ભારતમાં લોન્ચ કરાયું છે. આ પ્રદર્શનમાં ભારતમાં પ્રથમ વખત ઈલેક્ટ્રોનિકની સાથે ચાલનારા શટલ લુમ પણ પ્રદર્શિત થઈ રહ્યા છે. આ શટલ લુમ પર ડિઝેક્ટ લેસ ચાર કલરનું ફેબ્રિક બને છે. સાથે જ બોર્ડર ઉપર બ્રાન્ડ નેમ પણ પ્રિન્ટ કરે છે. આ લુમ પર પેન ફ્રાઇં થકી વિવિંગ ડિઝાઇન પણ ઓટોમેટિકલી બદલાય છે, જેને સરળતાથી ઓપરેટ કરાય છે.

સીટેક્ષ એક્જીબીશનના ઉદ્ઘાટન સમારોહમાં એક્જીબીશન ગાઈડનું વિમોચન કરવામાં આવ્યું હતું. સાથે જ આગામી વર્ષ ૨૦૨૪ માં ૬, ૭, અને ૮ જાન્યુઆરીએ સીટેક્ષ એક્જીબીશન યોજાશે તેની જાહેરાત કરાઈ હતી.

ઉદ્ઘાટન સમારોહમાં ચેમ્બર ઓફ કોમર્સના ઉપ પ્રમુખ વિજય મેવાવાલાએ ઉપસ્થિત તમામનો આભાર માન્યો હતો. ચેમ્બરના માનદ્દ મંત્રી નિખિલ મદ્રાસીએ એક્જીબીશન દરમ્યાન થનારા કાર્યક્રમોની માહિતી આપી હતી. ભૂતપૂર્વ માનદ્દ ખજાનચી ભાવેશ ગઢીયાએ સમગ્ર સમારોહનું સંચાલન કર્યું હતું. આ સમારોહમાં ચેમ્બરના તત્કાલિન નિવૃત્ત પ્રમુખ ડિમાંશુ બોડાવાલા, ઓલ એક્જીબીશનના ચેરમેન બિજલ જરીવાલા તથા ભૂતપૂર્વ પ્રમુખો આશીખ ગુજરાતી, બી.એસ. અગ્રવાલ, પ્રફુલ શાહ, મહેન્દ્ર કાજીવાલા, અમરનાથ ડોરા અને વસંત બચકાનિવાલા તેમજ સુરત ટેક્સેમેક ફેરેશનના પ્રમુખ મુકેશ પટેલ, વાઈસ પ્રેસિડેન્ટ પ્રણાવ મહેતા, સેકેટરી જિતેન્દ્ર મિસ્ટ્રી, જોઈન્ટ સેકેટરીઓ ભાવેશ વધાસિયા અને મહેન્દ્ર કુકડીયા ઉપસ્થિત રહ્યા હતા.